

06-03-2020

උදූසන මුරලි

ඕම් ශාන්ති

බාජදාදා

මධුබන්

සාරය: සුමිහිරි දරුවනි, මෙම පැරණි ලෝකයේ සතුට, වහා නැසෙන සුලු වන අතර, එය ඔබත් සමඟ නොයයි. ඔබත් සමඟ යන්නේ අවිනාශී දැනුමේ මිණි මුතු පමණයි. එබැවින් ඔබගේ අවිනාශී ආදායම රැස් කරගන්න.

ප්‍රශ්නය: පියා ඔබට උගන්වන අධ්‍යාපනයේ, ඔබට උගන්වනු නොලබන්නේ කුමක්ද?

පිළිතුර: ඔබට ගුණක බලයන් උගන්වන්නේ නැත. කෙනෙකුගේ සිතිවිලි කියවීම, ගුණක බලයකි. ඔබට එම දැනුම උගන්වනු නොලබයි. පියා, සිතිවිලි කියවන්නෙක් නොවෙයි. ඔහුට ජනිතනන්භාර් (සියලු රහස් දන්නා) යැයි කියයි, එනම්, ඔහු දැනුමින් පිරී සිටියි. පියා ඔබට මෙම ආධ්‍යාත්මික දැනුම කියා දීමට පැමිණෙයි, ඔබ එය මගින් උපන් 21 කට ලෝක රාජධානිය හිමි කරගනී.

ඕම් ශාන්ති. භාරතයේ, පරමාත්මය සහ ජීවත්ම දීර්ඝ කාලයක් වෙන්වී සිටි බව, භාරත ජනයා ගායනා කරති. සියලුම ජීවත්මයන්ගේ පියා වන, පරම පියා, පරමාත්ම ජීවය, අපට දැන් රාජයෝගාව උගන්වන බව ඔය දරුවන් දන්නවා. ඔහු අපට ඔහුගේ හැඳින්වීම මෙන්ම ලෝක වක්‍රයේ මූල, මැද සහ අවසානය පිළිබඳ දැනුමද ලබා දෙයි. ඇතමෙකුගේ බුද්ධියේ ස්ථිර විශ්වාසයක් තිබෙන නමුත් තවත් ඇතමෙක් වටහා ගන්නේ ඉතාමත්ම අල්පයකි, එය අංකානුරූපිතයි. ඔබ සජීවී ජීවත්ම බවත්, ඔබ පරම පියා, පරමාත්ම ජීවය ඉදිරියේ පෞද්ගලිකවම අසුන් ගෙන සිටින බවත් ඔය දරුවන් දන්නවා. ජීව සහ පරමාත්ම ජීවය බොහෝ කාලයක් වෙන්ව සිටි බව ලියා තිබේ. ඔවුන් අශාරීරික ලෝකයේ සිටින කල්හි, ජීවත්ම, පියාගෙන් වෙන්ව සිටීම ගැන ප්‍රශ්නයක් නැත. ඔවුන් මෙහි පැමිණ, සජීවී ජීවත්ම (සිරුරු ගත් විට) බවට පත් වූ විටයි, ඔවුන් සැවොම, පියා වන පරමාත්ම ජීවයෙන් වෙන් වන්නේ. ඔවුන් පරම පියා, පරමාත්ම ජීවයෙන් වෙන් වී, ඔවුන්ගේ වර්ත කොටස් රහ පෑම සඳහා මෙහි පැමිණෙයි. පෙර කල ඔබ මෙහි අරුත නොදැන එය ගායනා කළා. පියා දැන් මෙහි අසුන් ගෙන ඒ සෑම දෙයක්ම විස්තර කර දෙයි. ඔබ පරම පියා, පරමාත්ම ජීවයෙන් වෙන් වී ඔබගේ වර්ත කොටස් රහ පෑම සඳහා මෙහි පැමිණි බව ඔය දරුවන් දන්නවා. පළමුවෙන්ම වෙන් වූයේ ඔබයි. එබැවින් ශිව බාබා පළමුවෙන්ම හමුවන්නේ ඔබවයි. පියා පැමිණෙන්නේ ඔබ වෙනුවෙනි. පෙර වක්‍රයේද ඔහු ඔබට ඉගැන්වූ අතර, ඔබ ඉන්පසුව ලෝකයේ පාලකයන් බවට පත් විය. එකල වෙනත් භූමි නොතිබිණි. ඔබ ආදි සනාතන දෙවි දේවතා ධර්මයට අයත් වූ බව ඔය දරුවන් දන්නවා. එයට දේවතා ධර්මය, දේවතා පෙළපත යැයිද කියයි. සෑම කෙනෙකුටම තමන්ගේම ආගම තිබේ. ‘ආගම ශක්තියයි’ කියා කියමනක් තිබේ. ධර්මය තුළ ශක්තිය තිබේ. ලක්ෂ්මි සහ නාරායන්ට කෙතරම් බලය තිබුණේද කියා ඔය දරුවන් දන්නවා. භාරතයේ ජනතාව ඔවුන්ගේම ආගම ගැන නොදනී. භාරතයේ සත්‍ය වශයෙන්ම ඔවුන්ගේම ධර්මය තිබුණු බව ඔවුන් කිසිවෙකුගේ බුද්ධියට ඇතුලු වන්නේ නැත. ඔවුන් තමන්ගේම ධර්මය නොදන්නා බැවින්, ඔවුන් අධර්මිෂ්ඨ වී තිබේ. ඔබ තමන්ගේම ධර්මයට පැමිණීමෙන් ඔබ තුළ කෙතරම් ශක්තිය තිබෙන්නේද යත්, ඔබ කලි-යුග කන්ද ඔසවා, එය ස්වර්ණමය-යුග කන්දක් බවට පරිවර්ථනය කරයි. ඔබ භාරතය, රත්තරං කන්දක් බවට පරිවර්ථනය කරයි. එහි ආකර, රත්තරන් වලින් පිරී පවතී. එහි රන් කඳු තිබෙන අතර, ඒවා පසුව විවෘත වෙයි. රත්තරන් දිය කර, ගඩොල් සාදනු ලබයි. ගොඩනැගිලි ඉදිවන්නේ, විශාල ගඩොල් වලිනි. මායා යන බලලා පිළිබඳ නාටකය පෙන්වන්නේ මෙහිය. ඒ සෑම එකක්ම කතාන්දර පමණයි. පියා පවසන්නේ මම ඒ සෑම එකකම සාරය ඔබට කියන්නෙමි. කෙනෙක් දැහැන් ගත වී, ඔහු ආපසු පැමිණෙන විට ඔහුගේ පැස පුරවා රත්තරන් ගෙන එන අන්දම සිතන සැටි, ඔවුන් පෙන්වයි. කෙසේවෙතත්, ඔහු දැහැනින් මිදී ආපසු පැමිණෙන විට, එහි කිසිවක් නොමැත. ඔබටත් සිදුවන්නේ එයමයි. එයට දිවාමය දර්ශනයක් යැයි කියයි. එය තුළින් කිසිවක් ලැබෙන්නේ නැත. බොහෝ දෙනා දැඩි හක්තියේ යෙදෙයි. එම හක්තියේ මාලාව, මෙම දැනුමේ මාලාවට වඩා වෙනස්ය. රුද්‍රා සහ විෂ්ණුගේ මාලා ද තිබේ. ඒවා ඉන්පසු හක්තියේ මාලාව බවට පත් වෙයි. ඔබ දැන් ඉගෙන ගන්නේ රාජධානියක් සඳහාය. ඔබගේ බුද්ධියේ යෝගාව තිබෙන්නේ ගුරුවරයා මෙන්ම රාජධානිය සමඟයි. ඔබ කොලිජියක ඉගෙන ගන්නා විට, ඔබගේ බුද්ධියේ යෝගාව තිබෙන්නේ ගුරුවරයා සමඟයි. නීතිඥයෙක් ඔබට උගන්වා, ඔබව, ඔහු හා සමාන බවට පත් කරවයි. කෙසේවෙතත්, මෙහි ආශ්වර්යය වන්නේ, අපව පත් කරන තත්ත්වයට බාබා පත් නොවීමය. මෙය ඔබගේ ආධ්‍යාත්මික ඉගෙනුමයි. ඔබගේ බුද්ධියේ යෝගාව තිබෙන්නේ ශිව බාබා සමඟයි. දැනුමේ සාගරය, දැනුමින් පිරුණු කෙනා යැයි

කියන්නේ ඔහුට පමණයි. ජනිජනන්හාර් වීම යනු, ඔහු අසුන් ගෙන, එක් එක්කෙනාගේ හදවත තුළ ඇති දේ, සෑම කෙනා තුළම සිදුවන දේ, දැනගැනීම නොවෙයි. ඒ සියල්ල ගැන ඔබට කියන්නේ, සිත් කියවන්නන්ය. එයට කියන්නේ ගුප්ත බලවේග පිළිබඳ දැනුමය. මෙහිදී පියා ඔබට උගන්වන්නේ ඔබව සාමාන්‍ය මිනිසෙකුගෙන් දේවතාවන් බවට පත් කිරීමටයි. මෙවන් ගීතයක් ඇත මනුෂ්‍යයින්ව දේවතාවන් බවට පරිවර්ථනය කිරීමට දෙවියන්ට වැඩි කල් ගත වුනේ නැත. ඔබ දැන් බ්‍රහ්මණයින් බවත් ඔබගේ මතු උපතේදී ඔබ දේවතාවන් වන බවත් ඔබට දැන් වැටහෙයි. ආදි සනාතන දෙවි දේවතාවන්ව සිහිකර තිබේ. ඔවුන් පිළිබඳ බොහෝ කතා ග්‍රන්ථ වල ලියා තිබේ. පියා මෙතැන අසුන් ගෙන ඔබට සෘජුවම උගන්වයි. පරමාත්මය පවසයි දැනුමේ සාගරය, සතුවේ සාගරය, සාමයේ සාගරය වන්නේ දෙවියන්ම පමණයි. ඔහු ඔය දරුවන්ට ඔබගේ දායාදය ලබා දෙයි. මෙම ඉගෙනුම ඔබගේ අනාගත උපන් 21 වෙනුවෙනි, එබැවින් ඔබ ඉතා හොඳින් ඉගෙන ගත යුතුයි. නව ලෝකය ස්ථාපනය කිරීමට, ඔබට මෙම ආධ්‍යාත්මික දැනුම කියා දීම සඳහා, පියා පැමිණෙන්නේ කල්පයකට එක් වතාවක් පමණයි. නව ලෝකයේදී එය දේවතාවන්ගේ රාජධානියයි. පියා පවසන්නේ මම බ්‍රහ්මාගේ මාර්ගයෙන්, ආදි සනාතන දෙවි දේවතා ධර්මය ස්ථාපනය කරන්නෙමි. මෙම ධර්මය පැවතුණු කල, වෙනත් ආගම් නොතිබිණි. දැන් අන් සෑම ආගමක්ම තිබේ. මේ නිසයි ඔබ ත්‍රිමූර්තියේ පිංතූරය විස්තර කරන විට, බ්‍රහ්මාගේ මාර්ගයෙන් එක් ධර්මය ස්ථාපනය කරන බව, ඔබ විස්තර කළ යුත්තේ. එම ධර්ම දැන් නොපවති. ඔවුන් මෙසේද ගයති මට ගුණධර්ම නැත! මා තුළ ගුණධර්මයන් නොතිබේ! එබැවින් කාරුණික වී මට අනුකම්පා කරන්න! මට ගුණයන් නැත! ඔවුන් මෙය ගයන විට, ඔවුන්ගේ බුද්ධිය, දෙවියන්, පියා වෙතට යයි. ඔහුට 'කරුණාවෙන් පිරි කෙනා' යැයි කියයි. පියා පැමිණෙන්නේ දරුවන්ගේ සියලු දුක නැතිකර ඔවුන්ට 100% ක් සතුට ලබා දීමටයි. ඔහු තුළ එතරම් කරුණාවක් තිබේ! ඔබ පියා වෙතට පැමිණ ඇති නිසා, ඔබ ඔහුගෙන් සම්පූර්ණ සතුට ලබා ගත යුතු බව ඔබට වැටහෙයි. එය සතුවේ දේශයයි. මෙය දුක් දේශයයි. ඔබ මෙම වක්‍රය ඉතා හොඳින් වටහා ගත යුතුයි. නිහඬ දේශය සහ සතුවේ දේශය සිහිපත් කරන්න, එවිට ඔබගේ අවසාන සිතිවිලි ඔබව ඔබගේ අරමුණ කරා ගෙන යයි. ඔබ නිහඬියාවේ දේශය සිහිපත් කරන්නේ නම්, ඔබ අනිවාර්යෙන්ම ඔබගේ සිරුර අත්හල යුතු වෙයි. ජීවත්ම, නිහඬ දේශයට ආපසු යයි. ඒකායන පියා හැර, අන් කිසිවෙකු සිහි නොවිය යුතුයි. ඔබගේ බුද්ධියේ සම්බන්ධතා රේඛාව, පූර්ණ වශයෙන් පැහැදිලිව තිබිය යුතුයි. පියා සිහිපත් කිරීමෙන් ඔබගේ අභ්‍යන්තර සතුවේ අංශක ඉහළ නඟීවී. මෙම පැරණි ලොවේ සතුව, වහා නැසෙන සුලුයි, එයට ඔබත් සමඟ යාමට නොහැක. ඔබත් සමඟ යන්නේ අවිනාශී දැනුමේ මිණි මුතු පමණයි, එනම්, අවිනාශී දැනුමේ මිණි මුතු වල ආදායමයි ඔබත් සමඟ ඔබ රැගෙන යන්නේ. ඔබ මෙහි එලය උපන් 21 කට අත්විදියි. ඔව්, පියාට උදව් කරන අය සමඟ විනාශ වන ධනයන් යයි. 'බාබා, අපගෙන් මෙම සිප්පි කටු ගෙන, ඒ වෙනුවට එහිදී අපට මාලිගා ලබා දෙන්න'. සිප්පි කටු වෙනුවට බොහෝ මැණික් පියා ආපසු ලබා දෙයි. අමරිකානුවන් පෞරාණික භාණ්ඩ වෙනුවෙන් බොහෝ ධනය වියදම් කරති. මනුෂ්‍යයින්, පෞරාණික භාණ්ඩ සඳහා බොහෝ මුදල් අය කරති. පැන්සයක් වටින දේකට ඔවුන් ඇමරිකානුවන්ගෙන් රුපියල් දහස් ගණනක් අය කරති. බාබාද ඉතා හොඳ පාරිභෝගිකයෙකි. අවිනිසක ස්වාමියාව සිහි කෙරෙයි. මිනිසුන් මෙය නොදනී. තවද ඔවුන් ශිවාව, ශංකර් සමඟ එකතු කර, මෙසේ කියයි අපගේ ඒප්‍රන පුරවන්න! ඔබට දැන් ඔබගේ ඒප්‍රන පුරවා ගැනීමට, දැනුමේ මිණි මුතු ලැබෙන බව ඔය දරුවන්ට වැටහෙනවා. ඒ අසීමිත පියායි. ඔහු තිත්ත මල් කා, මත් වන පානයක් පානය කළ බව කියන විට, මිනිසුන් එසේ කියන්නේ ශංකර් ගැනයි. ඔවුන් අසුන් ගෙන බොහෝ විවිධ කතාන්දර ගොතා තිබේ. ඔය දරුවන් දැන් ඉගෙන ගන්නේ විමුක්තිය උදෙසාය. මෙම ඉගෙනුම ඇත්තේ සම්පූර්ණ නිශ්ශබ්දතාවයෙන් සිටීම සඳහාය. ඔබ මේ සියලු පහන් දල්වා, ප්‍රදර්ශනය කරන්නේ, ඔබ මෙතරම් උත්කර්ශ අන්දමින් ශිව ජයන්තිය සමරන්නේ මන්ද කියා, එවිට මිනිසුන් ඔබගෙන් විමසන නිසාය. භාරතය ධනවත් කරන්නේ ශිවා පමණයි. ලක්ෂ්මි සහ නාරායන්ව දිව්‍යලෝකයේ අධිපතියන් බවට පත් කළේ කවුද? ඔබ මෙය දන්නවා. ලක්ෂ්මි සහ නාරායන් ඔවුන්ගේ පෙර භවයේ කවුරුන් වී සිටියාද? ඇගේ පෙර උපතේදී ලක්ෂ්මි, ජගදම්බා, ලෝක මාතාව, දැනුමේ ප්‍රතිමූර්තිය වූවාය. ඇය ඉන්පසුව එම රාජකුමාරිකාව විය. එබැවින්, කාගේ තත්ත්වයද වඩා ශ්‍රේෂ්ඨ? පෙනුමට, එම කෙනා දිව්‍යලෝකයේ අධිපතියෙක්ය. ජගදම්බා අධිපතියෙක් වන්නේ කොහේදීද? මිනිසුන් ඇය වෙතට යන්නේ ඇයි? බ්‍රහ්මාව පෙන්වා ඇත්තේ අත්, සියයක්, දෙසියක් හෝ දහසක් සහිතවයි. දරුවන් සංඛ්‍යාව වැඩි වත්ම අත් සංඛ්‍යාව වැඩි වෙයි. ලක්ෂ්මිට වඩා, වැඩි අත් සංඛ්‍යාවක්, ජගදම්බා දේවතාවියට ලබා දී තිබේ. ඔවුන් ඇය වෙතට ගොස් සෑම දෙයක්ම ඇගෙන් ඉල්ලති. ඔවුන් බොහෝ ආශාවන් සමඟ ඇය වෙතට යයි, ඔවුන්ට දරුවෙක් අවශ්‍යයි, තව දේවල් ආදිය ඉල්ලයි. ලක්ෂ්මිගේ ප්‍රතිමාවක් ඉදිරියට ගිය විට ඔවුන්ට එවන් ආශාවන් කිසිවක් නැත. ඇයට බොහෝ ධනය පමණක් තිබේ. ඔබට ඔබගේ දිව්‍යලෝකයේ ආධිපත්‍යය

ජගදම්බා හරහා ලැබෙයි. කෙසේවෙතත්, ඔවුන් ජගදම්බාගෙන් ඉල්ලිය යුත්තේ කුමක්ද කියා, කිසිවෙකු නොදනී. මෙය අධ්‍යයනයකි. ජගදම්බා ඔබට උගන්වන්නේ මොනවාද? රාජ යෝගාව. මෙයට බුද්ධියේ යෝගාව යැයි කියයි. ඔබගේ බුද්ධියේ යෝගාව, අන් සෑම දෙසකින්ම ඉවත් වී, ඒකායන පියාට සම්බන්ධ වෙයි. සාමාන්‍යයෙන් බුද්ධිය බොහෝ දිශාවන් ඔස්සේ දිව යයි. පියා දැන් පවසන්නේ ඔබගේ බුද්ධිය මාත් සමඟ යෝගාවේ සම්බන්ධ කරගන්න. එසේ නැත්නම් ඔබගේ පාපයන් දුරු වන්නේ නැත. මේ නිසයි බාබා ඔබට ඡායාරූප ගැනීම තහනම් කර තිබෙන්නේ. මෙම සිරුර අයත් වන්නේ මේ කෙනාටයි. පියාම නියෝජිතයා වී මෙසේ පවසයි ඔබගේ එම කොන්තරාත්තුව දැන් අවලංගු කර තිබේ. රාගයේ කොතෙත් බැස, දැනුමේ කොත මතට නගින්න. රාගයේ කොතෙත් බසින්න. තමන් ජීවත්මයක් යැයි සලකා, ඔබගේ පියා වන මා සිහිපත් කරන්න, එවිට ඔබගේ පාපයන් දුරු වී යාවී. කිසිම මනුෂ්‍යයෙකුට මෙසේ කිව නොහැක. මනුෂ්‍යයින්ට, දෙවියන් යැයි කිව නොහැක. පියා, පාරිශුද්ධකරුවා බව ඔය දරුවන් දන්නවා. ඔහු අපව රාගයේ කොතෙත් ඉවත් කරගෙන, අපව දැනුමේ කොතේ අසුන් ගන්වයි. ඔහු ආධ්‍යාත්මික පියාය. ඔහු මෙම කෙනා තුළ අසුන් ගෙන මෙසේ පවසයි ඔබ ජීවත්මයකි. මෙය අඛණ්ඩව අන් අයටද විස්තර කර දෙන්න. පියා පවසන්නේ මන්මනභව! ‘මන්මනභව’ යැයි කියන විට, ඔබගේ අවධානය අවදි වෙයි. මෙම පැරණි ලෝකයේ විනාශය ඔබ ඉදිරියේ සිටගෙන සිටියි. පියා විස්තර කරන්නේ එය මහාභාරත යුද්ධයයි. එවිට මිනිසුන් කියන්නේ විදේශ රටවලත් යුද්ධ තිබේ. මෙයට මහා භාරත යුද්ධය යැයි කියන්නේ ඇයි? මෙම යාග ගින්න නිර්මාණය කරන්නේ භාරතයේ පමණයි. විනාශයේ ගිණිදැල් මතු වන්නේ මෙය තුළින් පමණයි. ඔබ වෙනුවෙන් නව ලෝකයක් අවශ්‍යයි. එබැවින් සුමිහිරි දරුවනි, පැරණි ලෝකය අනිවාර්යෙන්ම විනාශ විය යුතුයි. මෙහි මුල් වලින් එම යුද්ධය මතුවෙයි. මහාභාරත යුද්ධයේ විනාශයේ ගිණි දැල් මතු වූයේ මෙම දැනුමේ යාග ගින්නෙනි. මේ සෑම දෙයක්ම ආගමික ග්‍රන්ථ වල ලියා ඇති මුත් එසේ කීවේ කවුරුන්ද කියා කිසි කෙනෙක් නොදනී. පියා දැන් නව ලෝකය වෙනුවෙන් ඔබට පහදා දෙනවා. ඔබ දැන් රාජධානියක් හිමි කරගන්නවා, ඔබ දේවතාවන් බවට පත් වනවා. ඔබගේ රාජධානියේ වෙනත් කිසිවෙකු නොසිටිය යුතුයි. රාක්ෂක ලෝකය විනාශ වෙනවා. ඔබ ඊයේ ලෝකය පාලනය කළ බව, ඔබගේ බුද්ධියෙන් සිහි කරගන්න. පියා ඔබට රාජධානිය ලබා දුන් අතර, ඔබ ඉන්පසුව ඔබගේ උපත් 84 ගත්තා. බාබා දැන් නැවත වතාවක් පැමිණ සිටියි. ඔය දරුවන්ට මෙම දැනුම තිබේ. පියා ඔබට මෙම දැනුම ලබා දී තිබේ. දේවතා ධර්මය ස්ථාපනය වූ විට, මුලු රාක්ෂක ලෝකයම විනාශ වී යයි. පියා මෙතැන අසුන් ගෙන, මේ සෑම දෙයක්ම බ්‍රහ්මාගේ මාර්ගයෙන් විස්තර කර දෙයි. බ්‍රහ්මාද ශිවගේ දරුවෙකි. විෂ්ණුගේ වැදගත්කමද විස්තර කර දී තිබේ. බ්‍රහ්ම, විෂ්ණු බවට පත් වන අතර, විෂ්ණු, බ්‍රහ්ම බවට පත් වෙයි. ඔබ දැන් බ්‍රහ්මණයින් බවත්, ඉන්පසුව ඔබ දේවතාවන වී උපත් 84ක් ගන්නා බවත් ඔබට දැන් වැටහෙයි. ඔබට මෙම දැනුම ලබා දෙන්නේ පියා පමණයි. එබැවින් මනුෂ්‍යයෙකුගෙන් ඔබට මෙම දැනුම ලැබෙන්නේ කෙසේද? මේ සෑම දෙයක්ම බුද්ධිය පිළිබඳ ප්‍රශ්නයකි. පියා පවසන්නේ ඔබගේ බුද්ධිය අන් සෑම දෙසකින්ම ඉවත් කර ගන්න. විනාශ වෙන්නේ බුද්ධියයි. පියා පවසන්නේ මා සිහිපත් කරන්න, එවිට ඔබගේ පාපයන් දුරු වී යයි. ඔබගේ පවුලේ අය සමඟ ඔබට දිගටම වාසය කළ හැක. ඔබගේ අරමුණ සහ ඉලක්කය ඔබ ඉදිරියේ තිබේ. ඉගෙනගැනීම තුළින් ඔබ පත් වන්නේ එය බවට බව ඔබ දන්නවා. ඔබගේ ඉගෙනුම තිබෙන්නේ සංගම යුගයේය. වර්තමානයේ, ඔබ මේ පැත්තේ නොවන අතර, ඒ පැත්තේද නොවෙයි, ඔබ සිටින්නේ පිටස්තරයි. පියාට ඔරුකරුවා යැයිද කියයි. මිනිසුන් මෙසේ ගයති අපගේ ඔරුව එතෙර කරන්න. මේ ගැන කතාවකුත් තිබේ. සමහරු දිගටම ගමන් කරන අතර, තවත් අය එතැන නවති. පියා දැන් පවසන්නේ මා මෙතැන අසුන්ගෙන, බ්‍රහ්මාගේ මුඛයෙන් ඔබට කතා කරනවා. බ්‍රහ්මා පැමිණියේ කොහේ සිටද? ප්‍රජාවගේ පියා, (ප්‍රජාපිතා) නිසැකයෙන්ම අවශ්‍ය වන්නේ මෙහිය. මා ඔහුව දරුකමට හදා, ඔහුට නමක් දෙනවා. ඔබ බ්‍රහ්මණයින්, බ්‍රහ්මාගේ මුඛයෙන් උපන් දරුවන්. ඔබ දැන් කලී යුගයේ අවසානයේ සිටින අතර ස්වර්ණමය යුගයේ ආරම්භයට යෑමට ඉතා ආසන්නයි. ඔබයි, පියාගෙන් පළමුවෙන්ම වෙන් වී, ඉන්පසුව ඔබගේ වර්ත කොටස් රහ පෑමට මෙහි පැමිණියේ. ඔබ අතරේ සිටින සෑම කෙනෙක්ම මෙසේ නොකියයි. සම්පූර්ණ උපත් 84 ගන්නේ කවුද කියා ඔබටත් දැන ගන්නට ලැබෙයි. ලක්ෂ්මි සහ නාරායන්ට මෙය සහතිකයි. අවලස්සන වූ ලස්සන කෙනාගේ ප්‍රශංසාවෙන් කියැවෙන්නේ ඔවුන් ගැනයි. දේවතාවන් ලස්සන විය. අවලස්සන බවින් ඔවුන් ලස්සන විය. ඔහු ගැමි කොල්ලෙකුගෙන් ලස්සන රාජකුමාරයෙක් බවට පරිවර්ථනය වෙයි. වර්තමානයේ සැවොම ගැමි කොල්ලන්ය. මෙය අසීමිත බව පිළිබඳ කාරණාවකි. කිසිකෙනෙක් මෙය දන්නේ නැත. ඔබට ඉතාමත්ම හොඳ විස්තර කිරීම් ලැබෙනවා. සෑම කෙනෙකුටම සිටින්නේ එක් ශල්‍ය වෛද්‍යවරයෙක් පමණයි. සදාතනික ශල්‍ය වෛද්‍යවරයා ඔහුයි. යෝගාවට ගින්නක් කියා කියන්නේ, ජීවත්ම තුළ ඇති අපද්‍රව්‍ය ඉවත් කළ හැක්කේ මෙම යෝගාව තුළින් පමණක්

නිසයි. තමෝප්‍රධාන් ජීවත්ම, සතෝප්‍රධාන් වන්නේ යෝගා ගින්නෙනි. ගින්න, සිසිල් වන්නේ නම්, අපද්‍රව්‍ය ඉවත් කළ නොහැක. සිහිපත් කිරීමට, ඔබගේ පාපයන් දුරු කරන යෝගාවේ ගින්න යැයි කියයි. එබැවින් පියා පවසන්නේ මම දිගින් දිගටම ඔබට බොහෝ සේ විස්තර කර දෙන්නෙමි. ඔබ එය ධාරණය කිරීමද කළ යුතුයි. අවවා. මන්මනහව! මෙයින් වෙහෙසට පත් නොවන්න. ඔබට පියාව සිහි කිරීමටත් අමතක වෙනවා. සියලුම සැමියන්ගේ සැමියා, ඔබව දැනුමින් ඉතා අලංකාර ලෙස සරසනවා. අශාරීරික පියා පවසන්නේ ඔබගේ බුද්ධියේ යෝගාව අන් සෑම කෙනෙකුගෙන්ම බිඳ දමා, ඔබගේ පියා වන මා සිහි කරන්න. සියල්ලන්ගේම පියා එක්කෙනෙක්ය. දැන් මෙය ඔබගේ ඉහළ නැගීමේ අවස්ථාවයි. මෙවැනි කියමනකි ඔබ නිසා සෑම කෙනෙකුටම සෙනක් සිදුවෙයි. පියා පැමිණ ඇත්තේ සෑම කෙනෙකුටම යහපත උදා කිරීමටයි. රාවණ, සෑම කෙනෙක්වම පරිභාණියට රැගෙන යන අතර, රාමා සෑම කෙනෙක්වම විමුක්තියට රැගෙන යයි. අවවා.

සුමිහිරි, ආදරණීය, බොහෝ කලක් නැති වී සිට දැන් හමු වුණ දරුවන්ට ඔබගේ මව, පියා, බාප්පාදා සෙනෙහසින් සිහිපත් කර සුබ උදැසනක් ප්‍රාර්ථනා කරයි. ආධ්‍යාත්මික පියාගෙන් ආධ්‍යාත්මික දරුවන්ට තමස්කාර.

ධාරණය සඳහා සාරාංශය:

1. පියාගේ ආදරණීය සිහිපත් කිරීම තිබීම තුළින්, අසීමිත සතුට අත්විඳීම සඳහා, ඔබගේ බුද්ධියේ සම්බන්ධතාවයේ රේඛාව, පැහැදිලිව තබා ගත යුතුයි. සිහිපත් කිරීම, ගින්නක ස්වරූපයක් ගන්නා විට, ජීවත්ම සතෝප්‍රධාන් වෙයි.
2. ඔබගේ සිප්පි කටු වෙනුවෙන්, පියා ඔබට ආපසු මැණික් ලබා දෙයි. එවන් අවිහිංසක ස්වාමියෙකුගෙන් ඔබගේ ඒප්‍රන පුරවා ගන්න. නිශ්ශබ්දව සිටීමේ ඉගෙනුම, අධ්‍යයනය කිරීමෙන්, විමුක්තිය ලබා ගන්න.

වරදානය: ඔබ අබණ්ඩව ජයග්‍රාහී වී ජයග්‍රහණයේ පදක්කම් තුන ලබා ගන්න. ජයග්‍රාහී මාලයේ අංකයක් ලබා ගැනීමට නම් සියල්ලට පළමු, ඔබ තුළ ජයග්‍රහණයත් ඊළඟට අන් අය මත ජයග්‍රහණයත් අනතුරුව පදාර්ථ මත ජයග්‍රහණයත් ලබන්න. මෙම පදක්කම් තුන ඔබට ලැබුණු විට ඔබට ජයග්‍රහී මාලයේ පබළුවක් වීමේ හැකියාව ලැබේ. ඔබේ ජයග්‍රහණය වීම යනු ඔබේ අපත අරමුණු සහ ස්වභාවය උසස් අරමුණු සහ සුබ පැතුම් මඟින් පරිවර්ථනය කර ගැනීමයි. මෙලෙස තමා මත ජයග්‍රහණ ලබන අය අන් අය මත ද ජයග්‍රහණ කරවීමේ හැකියාව ලබයි. පදාර්ථයන් ජයග්‍රහණය කිරීම යනු වටපිටාවත් කම්පණ සහ භෞතික පදාර්ථයන් නොහි ගැටළුත් නිරාකරණය කර ගැනීමයි.

පාඨය: තම භෞතික ඉන්ද්‍රියන් සම්පූර්ණයෙන්ම පාලනය කර ගත් අය සත්‍ය රාජයෝගීන්ය.

***** ඔම ශාන්ති *****